



## Jamlundi wakitsi


Ruth Odoni  
siSwati

Libito lami ngingu Josaya.  
Ngihlala endzaweni  
yaseThekwane. Ngifundza  
libanga lekucala.



Ekuphumeni kwesikolo  
ngelusa inkhomo yakitsi.  
Ligama lenkhomo yakitsi  
nguJamludi.





Ngiyatsatsa kwelusa  
Jamludi onkhe emalanga.  
Jamludi udla tjani  
lobuluhlata. Jamludi  
akahlabani ngobe ute  
timphondvo.

Babe uyidlisa kudla lokonyisiwe. Jamludi akesabi kudla edvute kwababe.





Utsi angacedza kudla  
Jamludi, anatse emanti.  
Kungumsebenti wami  
kutsela emanti aJamludi.

Ngiyayinakekela inkhomo yakitsi. Ngiyipha ticadze letinemsoco. Jamludi uyatitfokotela ticadze.





Jamludi usipha lubisi  
lolunengi.  
Babe usenga Jamludi kute  
sitfole lubisi.



Babe wetsa lubisi  
emabhodleleni. Phela lubisi  
lusinika imali. Babe  
utsengisa lubisi  
lwaJamludi.





Ngiyatsandza kunatsa  
lubisi lwaJamludi. Lubisi  
lucinisa ematsambo  
emtimbeni. Umtimba wetfu  
udzinga lubisi.

Ngicela lubisi lwemarangi  
la-R20.00.  
Siyabonga kusichasa. Nalu  
lubisis lwakho. Ubuye  
nakusasa.





Impela bacinisile nabatsi,  
“Lubisi lunika emandla”.  
Emva kwekunatsa lubisi,  
ngibe nemandla  
ekufundza.  
Ngiyakutsandza kufundza.

Jamludi usipha lubisi. Mine  
ngitsandza kumupha  
ticadze. Jamludi uyatitsa.



# Jamlundi wakitsi

Writer: Ruth Odondi

Illustration: Rob Owen

Translated By: Busile Ndhlovu

Language: siSwati



© African Storybook Initiative and Molteno Institute, 2014 , 2015



This work is licensed under a Creative Commons Attribution  
(CC-BY) Version 3.0 Unported Licence

Disclaimer: You are free to download, copy, translate or adapt this story and use the illustrations as long as you attribute or credit the original author/s and illustrator/s.